

مۇھەممەد ئەلى زۇنۇن تەشنى


شەپ



مىللىتىمىز شىركىتى
بىيىمىش

مۇھەممەدئېلى زۇننۇن تەشنىلى

مەشھۇپ
江苏工业学院图书馆
藏书章



مىللەتلەر نەشرىياتى

بېيجىڭ

تەكلىپلىك تەھرىر : ئابدۇللا غاپپار
مەسئۇل مۇھەررىر : قاھار پولات
مەسئۇل كوررېكتور: ھۆرنىسا توختى

مۇھەممەدئېلى زۇنۇن تەشنائى

مەشرەپ

(شېئىرلار)

نەشر قىلغۇچى :	مىللەتلەر نەشرىياتى
ئادرېسى :	بېيجىڭ شەھىرى خېيېڭلى شىمالىي كوچا 14 - قورۇ
	پوچتا نومۇرى: 100013 تېلېفون: 010-64290862
ساتقۇچى :	جايلاردىكى شىنخۇا كىتابخانىلىرى
باسقۇچى :	بېيجىڭ دىشېن باسما زاۋۇتى
نەشرى :	2009 - يىل 12 - ئايدا 1 - قېتىم نەشر قىلىندى
بېسىلىشى :	2009 - يىل 12 - ئايدا 1 - قېتىم بېسىلدى
ئۆلچىمى :	850×1168 م.م. 32 كەسلەم
باسما تاۋىقى :	10
سانى :	0001 - 2500
باھاسى :	15.00 يۈەن

ISBN 978-7-105-10389-8/I. 2085 (维 295)

图书在版编目(CIP)数据

麦西来甫：维吾尔文/买买提艾力·祖农塔西那依著.
北京：民族出版社，2009.10
ISBN 978-7-105-10389-8

I. 麦... II. 买... III. 诗歌—作品集—中国—当代—维吾尔语
(中国少数民族语言) IV. I227

中国版本图书馆 CIP 数据核字(2009)第 195022 号

特约编辑：阿不都拉·阿帕尔

责任编辑：卡哈尔·普拉提

责任编辑：吾尔妮莎·托合提

出版发行：民族出版社 <http://www.mzcbs.com>

社 址：北京市和平里北街 14 号 邮编：100013

电 话：010-64290862 (维文室)

印 刷：北京迪鑫印刷厂

版 次：2009 年 12 月第 1 版 第 1 次印刷

开 本：850×1168 毫米 1/32

印 张：10

印 数：0001-2500

定 价：15.00

ISBN 978-7-105-10389-8/I. 2085 (维 295)

مەزكۇر توپلامغا

مۇھەممەدئېلى زۇنۇن تەشنائىنىڭ «مەشرەپ» ناملىق شېئىرلار توپلىمىنىڭ نەشر قىلىنغانلىقىنى قىزغىن مۇبارەكلەيمەن!

تەشنائى بۈگۈنكى زامان ئۇيغۇر ئەدەبىياتىنىڭ نەزم، نەسر، دراما، سىنارىيە تۈرلىرىنىڭ ھەممىسىدە ھوسۇل بەرگەن ئىستېداتلىق شائىر، بولۇپمۇ كۈي-نەزم، ناخشا تېكىستلىرى يېزىش جەھەتتە پەۋقۇلئاددە نەتىجە قازانغان تالانتلىق ئەدىب.

ئۇنىڭ ئەسەرلىرىگە ئامراقمەن، تولىمۇ گۈزەل، يېقىملىق يېزىلغان تەربىيىۋى قىممىتى يۈكسەك بۇ ئەسەرلەردىن سۆيۈنىمەن، ھوزۇللىنىمەن.

تەشنائىغا سالامەتلىك، خاتىرجەملىك، قەلىمىگە بەرىكەت، ئىجادىيىتىگە مۇۋەپپەقىيەت تىلەيمەن!

ئىسمايىل ئەھمەد

2009 - يىلى 20 - ئىيۇل

مۇندەرىجە

ئېھتىرام گۈلدەستىسى

- 1..... مۇبارەك ئىز.
- 3..... شۆھرەتلىك بوۋام.
- 5..... خىسلەت ئىگىسى.
- 7..... ئالدىدا.
- 8..... يەتمىشىنچى ياز.
- 9..... «غۇنچەم» ساداسى.
- 11..... شام.
- 12..... پەخىرلەن.
- 13..... گۈلدەستە.
- 15..... ئاداش.
- 17..... ئاخىرەتتىن كەلگەن تۆھپىكار.
- 19..... سالامنامەڭ.
- 21..... ئانا نىداسى.
- 23..... پاك قەلەمداش.
- 25..... ئەھدىمىز.
- 27..... كۆچمەس قىيا.
- 28..... ئويغاق يەنە.
- 30..... قەلەم.
- 31..... سەبىيلەر غەمخورى.
- 33..... ئەجىر - ئىنئامىڭىز ئۆچمەس.
- 35..... كۆڭۈل سۇلتانى.
- 37..... بىناكار.
- 39..... چاقچىقنىڭ.

- 40..... دوستۇم
42..... ھەيران
43..... چەشمىلەر
45..... «قىز قۇمى» غا بېغىشلىما
46..... ئوت ئىلكىدە
48..... دولان كاككۇكى
50..... تەلمۈرىمەن يولۇڭغا

ھىجران چەشمىلىرى

- 51..... ئابدۇرېھىم ئۆتكۈرگە
56..... تىيىپجان ئېلىيۇفقا
57..... خېۋىر تۆمۈرگە
58..... زوردۇن سابىرغا
60..... ئانا نەدىسەن؟

جەۋھىرى نەزىملەر

- 62..... تۇيۇقلار
79..... رۇبائىيلار
92..... ئالتىلىكلەر
104..... پارچىلار

ئۆسمۈرلۈك ئىزنالىرى

- 115..... دوختۇر قىز
116..... خوشلىشىش
118..... ئاق يول تىلە
119..... قىستىما
120..... قانچىلىك ئۇلۇغ

121	قەدرىگە
122	خوش ئۈرۈمچى
126	باغۋەن قىز
127	جاندىن ئەزىز

ئۈزۈلمەس چاتىملار

128	مەھبۇس چۇقانلىرى
141	ئانا ناخشىلىرى
145	ھېيتگاھ
153	ئائىلە ناخشىلىرى
160	نەفىسە نەزمىلىرى
163	كۈنچىقىشقا سەپەر
173	سەلتەنەتلىك دەرسخانا
177	رېستوراندا تۆكۈلگەن ئاچچىق ياش
183	ئۇيغۇر دارۋازلىرى

شائىر قەلىبى

186	كۈيچى بولساڭ
187	قۇچاقلا، ئۇ - سېنىڭ داداڭ!
192	تۆت ناخشا
198	شائىر قەلىبى
200	قېرىلىق

گۈلباغدا توي

204	تەلەپنامە
205	جاھاننەما
208	گۈلباغدا توي

212	يەتكەندە
214	كەلدى
218	ئوغلاق تارتىش مەيدانى
221	تاپتى
223	كىم ئۇ
224	مۇئەللىم — ئانا
226	نادامەت نەزمىسى
228	نىگار
229	تەشنا
230	كۆڭۈل ئىزھارى
232	يىراق بولسام
233	يوق
235	سالام، قېرىنداشلار
236	ئەۋلاد ئۈچۈن
237	قالدىمۇ؟
238	مەغرۇر ناخشىچى
239	ئۆمۈر خاتىرىلىرى
245	بولمىسا

ئۆمۈر قەسدىسى

251	ئەسىر سالامى
253	داۋان ئاشقانلار ئارمانى
356	يېزا مۇئەللىمى
257	ئۇيغۇر چالغۇلىرى
260	ئايلىناي
262	قانمايمەن پىراقىڭغا
263	ئاھ! ... دېسە
264	پەي

265	قەھرىمان ئانا
266	ئۇيغۇر مۇقاملىرى
269	بايرام ماڭا
270	ئەجەب
272	توي قەسىدىسى
275	ھاياتلىق ھېكمەتلىرى
276	بىل
278	ئۆمۈر قەسىدىسى

ناخشا تېكىستلىرى

283	ئانا يەر خىسلىتى
284	جاھان كەزسەك
285	قوي كۆزلۈكۈم
286	يىغلىما
287	مۇقام
288	ئوسما قويۇپ كەل
289	نەدىسەن ئاتا؟
290	سەن قەيەرلىك، سەن نەلىك؟
294	توي ناخشىسى
295	ئۇستازىم
296	بىر جۈپ قەدىردان
297	كەلىمىنىڭ
298	تەزىم
299	ئەزىمەت دەريا
300	قوشماق ئاداش
301	توي تىلىكى
302	مەشرەپ
303	مۇقام تەشنىلىرى

307.....	توي ساماسى
309.....	ئويغاق نەسللەر
311	بىز بار

ئېھتىرام گۈلدەستىسى

(مۇۋەششەھلەر)

مۇبارەك ئىز

مۇبارەك ئىزلىرىڭ قالدى سۆيۈملۈك ئۆز دىيارىڭدا،
گىياھسىز چۆل، يېشىل يايلاق، ھاياتبەخش لالزارىڭدا.

ئەجەل لەشكەرلىرى قەھرى بىلەن توسقاندىمۇ يولنى،
داۋان ئاشتىڭ سۈرۈپ، قوغلاپ ئىرادە زۇلپىقارىڭدا.

ھەببى-دوستى سەن ئەلنىڭ، ئۇلۇغ ئۇستازى ئەۋلادنىڭ،
تۈمەن دانىش ئەقىل-زېھنى مۇجەسسەم ئىقتىدارىڭدا.

مۇنەۋۋەر ئەيلىدىڭ شانلىق ئانا تىل بىرلە تارىخى،
تۈكۈپ ئىدراك زىياسى ھەركىچە، سۈبھى-ناھارىڭدا.

ئۇلۇغ ئەل-بىپايان ئوكيان، سۈزۈپ ئۆتتۈڭ گۆھەر-ئالتۇن،
شۇ گۆھەر بەرق ئۇرار مەڭگۈ تەۋەررۈك يادىكارىڭدا.

تەۋەررۈك يادىكارىڭدۇر شەرەپ-ئۇنۋانى مىللەتنىڭ،
نامايان ئەل غۇرۇرى شۇ بۈيۈك تۆھپە مۇنارىڭدا.

قاچان ۋاراق ئاچار بولسام كۆز ئالدىمدا بېھىش ھاسىل،
بولۇرمەن مەست-بېھوش شەربەت مېۋەڭ، ئەنە-ئىپارىڭدا.

ئەزەلدىن يول ئېچىلغان يوق، - دېدىڭ، - باسماي قەدەم ئىنسان،
ئېچىشمۇ يول، شۈكۈر ئەيلەپ يېتىشمۇ ئىختىيارىڭدا.

شېپا بولمايدۇ رەنجىڭگە - دېدىڭ - گۈمبەز، مازار خاكى،
مۇراد - بەختىڭ ئەمەس ئەسكى ساپايا، داپ - ساتارىڭدا.

قولۇڭدا ئەيلىدى پەرۋاز قەلەم ئاتلىق ئۇچار دۇلدۇل،
ئاداققى بىر يوپۇرماق قالغۇچە ئۆمۈر چىنارىڭدا.

ئەسرلەر ئۆتتى، يەر يۇتتى ھېسابسىز شاھ - شاھىنشاھنى،
تۇرۇپسەن، مەڭگۈ تۇرغايىسەن يەنە ياشلىق باھارىڭدا.

رىيازەت كانىدىن تاپقاچ شەرەپ ئەنگۈشتىرى پارلاق،
سېخى كۈز ئاپتىپى ھەرئان ئەزىز چېھرىڭ - دىدارىڭدا.

ئىزىڭنى سۈرتسە تەشنا ئى كۆزىگە، سەن دېدىڭ، ئۇستاز:
بىلىپ قال، شەۋكىتىڭ - بەختىڭ ئانا تىل - ئىپتىخارىڭدا.

1998 - يىل 12 - دېكابىر



شۆھرەتلىك بوۋام

ياشايتۇ كىمۇ شان-شۆھرەت بىلەن مىڭ يىل ھايات سەندەك،
نەقىشلەپ قەلبىگە ئەلنىڭ ئۇلۇغ نام-ياخشى ئات سەندەك؟

ئۈزۈپتۇ مەرىپەت-ھېكمەت ئەزىم دەرياسىدا مەغرۇر،
ئۆمۈرۋايەت سۈزۈپ گۆھەر-جاۋاھىر قايسى زات سەندەك؟

سېنىڭدىن ئۆزگە كىم ئەھيا ئېتىپتۇ بۇ كەبى گۈلشەن،
ئەسىرلىك دەشت-باياۋانغا بېرىپ ئابىھايات سەندەك؟

ئۈمىد شامى غۇۋا-نۇرسىز بىدەرمان روھىي ئەمانى،
قىلىپتۇ كىم جاھالەت كۇھىقاپىدىن ئازاد سەندەك؟

پاينىسىز تاغ-داۋانلاردا ئېزىققان يولچى كارۋانغا،
زەپەر ئەنگۈشتىرى كىمۇ قىلىپتۇ ئىلتىپات سەندەك؟

خىتابىڭ بەھرىدىن جانلار سۆيۈنگەي ھەرۋاراق ئاچسا،
كۆڭۈل سەھراسىنى كىمۇ قىلۇر مۇنچە ئاۋات سەندەك؟

ئادالەت شاھىنى كۆككە كۆتۈرگەي سەن كەبى كىمۇ،
دېگۈزگەي قامچىلاپ كىمۇ قەبىھ زالىمنى «داد» سەندەك؟

سېنى چاققان كەبى چاقسا چايانلار، تالسا ئىتلار،
قىلاتتى كىمۇ شۆھرەتلىك سەپەرگە ئىجتىھات سەندەك؟

ھەكىملەر ئەملىگەي رەجنى، ھەكىم رەج بولسا كىم ئەملەر،

قاچان ، كىم بەگ- ھەكىم ئەملەش يولىغا ساپتۇ ئات سەندەك؟


ئاقار دەريا — ئېسىل قانۇن ، پەلەكنىڭ شوتىسى ئىرپان ،
دېگەن كىم ياغدۇرۇپ شېرىن تىلىدىن ئاق ناۋات سەندەك؟

جاھاننى ئەيلىدى قايل تەپەككۇر جەۋھىرى — نەزمەڭ ،
تېپىپتۇ كىم جاپالىق ئەجرىدىن ئالىي مۇراد سەندەك؟

ئىشەن ئويغاق يېڭى نەسلىڭ قاتارى كۈيچى تەشنائى ،
ساماغا ئۆرلىگەي جەزمەن ياساپ ئالتۇن قانات سەندەك؟

پىدا ئەيلەپ ئۆزى سۆيگەن ۋەتەن ، مىللەتكە تىغ جاننى ،
نە ئارمان ئۆتسە پاك نەسلى بىلەن مەڭگۈ ھايات سەندەك؟

1998 - يىل 22 - ئۆكتەبىر



خىسلەت ئىگىسى

ئەزەلدىن تاجۇ-تەخت، دۆلەت-پاراغەتتىن تەمەيلىك يوق،
بىگانە ئوردىلار ئىچىرە ھۇزۇر سۈرمەككە رايلىك يوق.

ھەسەل ھەرەكەتتىن يىغىپ گۈلدىن، چېچەكلەردىن،
ۋەتەنگە تەقدىم ئەتمەكتىن ئۇلۇغۋار مۇددىئالىك يوق.

مۇھەببەت-نەپرىتىگىنىڭ پاسىلى يۈكسەك-ئېگىز شۇنچە،
ئانا يۇرت ئەھلىدىن غەيرىي قۇياشنىڭ ياكى ماھىلىك يوق.

ئەلەملەر مۆلدۈرى ياغسا بېشىڭغا «ئاھا!» دېمەيسەن ھېچ،
ۋەتەن-ئەل ئاھىدىن ئۆزىگە سېنىڭ پەريادۇ-ئاھىڭ يوق.

دىيارىم خاكىنى سۈرمە قىلۇرسەن ھەر سەھەر كۆزىگە،
ئۇنىڭدىن خۇش مۇبارەك سەيلىگاھىڭ، سەجدىگاھىڭ يوق.

زۇلۇم خاقانى چۈش كۆرسە زاۋال پەيتىدە تەشۋىشلىك،
سېنى بەنت ئەيلىدى دەسلەپ كىشەنگە، ھېچ گۇناھىڭ يوق.

يۈسۈپ، مەھمۇد غۇرۇرۇڭدۇر، كۆڭۈل تەختىڭدە سۇلتاندۇر،
بۇ ئىككى مۇھتەرەم زاتتىن ئۇلۇغ ئۇستاز ۋە شاھىڭ يوق.

ئانا يۇرت ئەھلىنى ئىرپان، ئىناقلىق ۋەسلىگە ئۈندەپ،
دېدىڭ: بۇندىمۇ قابىلراق يېتەكچى، باشپاناھىڭ يوق.

ئىلىم-ئىرپان، بۈيۈك بىرلىك — ھاياتلىق مەشئىلىك، بىلىشك،
جۇدا بولساڭ ماڭارغا يول، ياتارغا قەبرىگاھىڭ يوق.

1987-يىل 12-يانۋار

